

அலகு வினாக்கள்

1. வணிகவியல் மற்றும் கணக்குப்பதிவியலின் பொருள், தன்மை மற்றும் நோக்கம் ஆகியவற்றை விளக்கவும்
2. பள்ளிகளில் வணிகவியல் மற்றும் கணக்குப்பதிவியல் கற்பிப்பதற்கான குறிக்கோள்கள் மற்றும் நோக்கங்கள் என்ன?
3. வணிகவியல் மற்றும் கணக்குப்பதிவியல் கற்பித்தலின் தேவை மற்றும் முக்கியத்துவம்
4. பள்ளிகளில் வணிகவியல் மற்றும் கணக்குப்பதிவியல் பாடம் கற்பிக்க வேண்டிய அவசியம் என்ன?
5. வணிகவியல் மற்றும் கணக்குப்பதிவியல் ஆகியவற்றின் மதிப்புகள் என்ன?
6. வணிகவியல் மற்றும் கணக்குப்பதிவியலின் அறிவுறுத்தல் நோக்கங்கள் மற்றும் நடத்தை நோக்கங்களை விவரிக்கவும்.
7. கல்வி நோக்கங்களின் பூரூமின் வகைப்பிரித்தல் செயல்முறைகளை விளக்குக.
8. திருத்தப்பட்ட பூரூமின் வகை பிரிப்பை விளக்குக.
9. வணிகவியல் மற்றும் கணக்குப்பதிவியல் மற்ற பாடங்களுடன் என்ன தொடர்பு உள்ளது?
10. வணிகவியல் மற்றும் கணக்குப்பதிவியல் என்றால் என்ன?
11. வணிகவியல் மற்றும் கணக்குப்பதிவியல் தன்மை என்ன?
12. வணிகவியல் மற்றும் கணக்குப்பதிவியல் துறையின் நோக்கம் என்ன?
13. வணிகவியல் மற்றும் கணக்குப்பதிவியல் நோக்கங்கள் என்ன?
14. வணிகவியல் மற்றும் கணக்குப்பதிவியல் குறிக்கோள்கள் என்ன?
15. வணிகவியல் மற்றும் கணக்குப்பதிவியல் இலக்குகள் என்ன?

2

அலகு

கற்பித்தல் திறன்கள்
(Teaching Skills)

2.1 நுண்ணிலை கற்பித்தல் (Micro Teaching)

நுண்ணிலை கற்பித்தலானது ஆசிரியர் கல்வித் திட்டத்தில் சமீபத்தில் புகுத்தப்பட்ட பயிற்சியாகும். பல ஆண்டுகளாகப் பயன்படுத்தப்படும் ஆசிரியரைப் பயிற்றுவிக்கும் திட்டத்தில் குறைபாடுகள் இருப்பதை பல கல்வியாளர்கள் உணர்ந்தனர். முதன்முறையாக வகுப்பில் நுழைந்து கல்வி கற்பிக்கத் தொடங்கும் போது, அவர்களுக்குப் பல இன்னல்கள் எதிர்பாராது ஏற்படுவதனால் மனம் தளர்ந்து, சோர்வுற்று, நடுக்கமுற்று தயாரித்துசென்ற பாடப்பகுதியினைக் கற்பிக்க இயலாமல் தடுமாறுவது சாதாரண நிகழ்ச்சியாகின்றது. இதன் காரணமாக சில மாணவர்கள் கற்பித்தல் நிகழ்ச்சியைக் கண்டு அஞ்சியே பயிற்சியை முடிக்காது விட்டுச் செல்வதும் உண்டு.

பல்வேறு கல்வியியல் கல்லூரிகள், ஆசிரியர் பயிற்சி நிறுவனங்கள் பள்ளிகளுக்குத் தேவையான ஆசிரியர்களை உருவாக்குகின்றன. இந்தப் பயிற்சியின் போது, ஆசிரியருக்குத் தேவையான நடத்தை மாற்றங்கள் பயிற்சி மாணவர்களுக்கு கிடைக்கிறது. பயிற்சி மாணவர்களுக்குத் தேவையான கல்வி அறிவு கல்லூரிகளிலும், பெற்ற அறிவை எவ்வாறு பள்ளி மாணவர்களுக்கு எடுத்துக் கூறுவது என்பதை கற்பித்தல் பயிற்சி வாயிலாக மாணவ ஆசிரியர்கள் பெறுகிறார்கள்.

மாணவ ஆசிரியர்கள் நேரிடையாக 40 நிமிடம் / 45 நிமிடம் எடுப்பது, காரை ஒட்டத் தெரியாதவன் பழகாமல் அவனை முயற்சி செய்யுதல் என்ன விளைவை உருவாக்குமோ, அதே விளைவு வகுப்பறையில் நடக்கும். படிப்படியாக காரை ஒட்டத் தேவையான வழிமுறைகளை தெரிந்து கொண்டு ஒட்டினால் சிறப்பாக ஓட்ட முடியும். அதற்குத் தேவை பயிற்சி. நுண்ணிலை கற்பித்தல் முறையானது 1967 ஆண்டு D.D.திவாரி, மத்திய அரசு நிறுவனம், அலகாபாத் அவர்களால் இந்தியாவில் முதன் முதலில் அறிமுகப்படுத்தப்பட்டது.

1970-ல், G.B.ஷா, M.S. பஸ்கலைக் கழகம், பரோடா நுண்ணிலை கற்பித்தலில் முறையான பயிற்சியை பெற்றார். அதன்பின், சென்னை, அரசு கல்வியியல் கல்லூரிகளில் நுண்ணிலை கற்பித்தல் பயிற்சியானது, பயிற்சி மாணவர்களுக்கு அவர்களை ஆசிரியர்களாக பழகுவதற்கு அறிமுகப்படுத்தப்பட்டது. பின்னர், 1974-ல் Dr.N.L.தேசாய், அரசு ஆசிரியர் பயிற்சி நிறுவனம், சண்டிகார், அவர்களால் நுண்ணிலை கற்பித்தலானது, கற்பித்தல் கருவியாக பயன்படுத்தப்பட்டது.

2.1.1 நுண்ணிலை கற்பித்தலில் சில வரையறைகள்:

(i) D.W.ஆலன் (1966) நுண்ணிலை கற்பித்தல் என்பது குறைந்த மாணவர்கள் மற்றும் குறைந்த காலஅளவில் சிறந்த கற்பித்தலை நிகழ்த்துவது

(ii) டேவிட் பியங்: நுண்ணிலை கற்பித்தல் என்பது ஒரு கருவி புதிய கருத்துக்களை அறிமுகப்படுத்தவும், பயன்படுத்தவும் கற்பித்தலை மேம்படுத்தவும் ஆகும்.

(iii) பாசி B.K. (1976) நுண்ணிலை கற்பித்தல் என்பது ஒரு குறிப்பிட்ட பாடப் பொருளை, குறிப்பிட்ட கற்பித்தல் திறனைக் கொண்டு குறைந்த மாணவர்களுக்கு குறைந்த நேரத்தில் மாணவ ஆசிரியர்கள் அவர்களுக்குள்ளே பழக்கி கொள்ளும் பயிற்சி ஆகும்.

(iv) நுண்ணிலை கற்பித்தல் என்பது பயிற்சி முறையே, இது கற்பித்தல் முறை அல்ல. (Micro teaching is a training technique not a teaching technique.)

நுண்ணிலை கற்பித்தலின் பாகங்கள்:

(i) ஆசிரியர்

(ii) மாணவர்கள் (4/5) / (9/10)

(iii) ஒரு குறிப்பிட்ட அலகு

(iv) வரையறுக்கப்பட்ட குறிப்பிட்ட நுண்ணிலை கற்பித்தல் திறன்.

(v) உற்று நோக்கப்பட்டவர்களிடம் இருந்து விளைவுகளைப் பெறுதல் / காட்சி-கேள்வி கருவிகளைப் பயன்படுத்தி விளைவுகளை அறிதல்.


பயிற்சியாளர்கள் எல்லாத்திறன்களையும் உண்மையான பெரிய வகுப்பறையில் பழகுவதில்லை. ஒரு சிறிய வகுப்பறையில் உடன் பயிலும் பயிற்சியாளர் சிலருடன், அனுபவமுள்ள ஆசிரியர் முன்னிலையில் பயிற்சி பெறுகின்றனர். இந்த சிறிய வகுப்பில் 5/6 மாணவர்களே இருப்பார்கள். போதனை காலம் 5/6 நிமிடங்கள் ஆகும்.

ஒரே ஒரு திறன் தேர்ந்து எடுக்கப்பட்டு ஒரு சிறிய பாடப்பகுதியில், சிறிய கால அளவில் பயிற்சி பெறுவதால் இதை நுண்ணிலை கற்பித்தல் என்கிறோம். பயிற்சி ஆசிரியரின் முன்னிலையில் இப்பயிற்சி நிகழ்கிறது. பயிற்சி முடிந்தவுடன் எந்த அளவு திறன் சரியாகப் பயன் படுத்தப்பட்டுள்ளது என சீர்தூக்கிப் பார்த்துத் தேவையானால் மீண்டும் அப்பயிற்சி மேற்கொள்ளப் படுகிறது. திறன் முழுமையாக பழக்கம் பெறும் வரை இத்திறனில் திரும்பத் திரும்பப் பயிற்சி அளிக்கப்பட வேண்டும்.

2.1.2 புண்ணிலை கற்பித்தல் சூழல் (Micro- Teaching Cycle)

- (i) திறன் பற்றி அறிதல்: பயிற்சி பெற வேண்டிய திறன் எது, அதை ஏன் பயன்படுத்த வேண்டும், எப்படிப் பயன்படுத்த வேண்டும் என்பதை தெரிந்து கொள்ளுதல் அத்திறனை வெளிப்படுத்த என்ன செயல்கள் செய்ய வேண்டும் என்பதையும் தெரிந்து கொள்ள வேண்டும்.
- (ii) மாதிரி பாடம் பார்த்தல்: கல்லூரி ஆசிரியர்கள் இத்திறனைப் பயன்படுத்திக் காட்ட ஆசிரிய மாணவர்கள் அதை உற்று நோக்கல்.
- (iii) செய்து படிக்க திட்டமிடல்: அத்திறனைச் செய்து பார்க்க தயாரித்து திட்டமிடுதல்.
- (iv) நுண்ணிலைப் பாடம் நடத்துதல் : நுண்ணிலைக் கற்பித்தலை மேற்கொண்டு சில உடன் பயிலும் மாணவர் முன்னிலையிலும், நோக்கர் முன்னிலையிலும் பாடம் நடத்துதல்.
- (v) விளைவு கூறுதலும் மறுமுறை திட்டமிடுதலும்: நோக்கருடன் விவாதித்தல் அத்திறனைச் செய்ததில் உள்ள குறைபாடுகளைக் கொண்டு, தேவையான மாற்றங்கள் செய்யும் வகையில் திரும்ப திட்டமிடல். இதில் செயல் விளைவு (feed back) கூறலும், மீண்டும் திட்டமிடலும் (replan) அடங்கும்.
- (vi) திரும்பப் பாடம் நடத்துதல்: திட்டமிட்டபடி மீண்டும் அத்திறனைப் பயிற்சி செய்தல்.

(vii) திருப்பக் கருத்து பெறல்: செய்த பயிற்சியின் அடிப்படையில் தோக்கர் விளைவு கூறுதலும் அக்கருத்துகளின் அடிப்படையில் திரும்பச் செய்யதலும். இது திறன் செம்மையாகப் படியும் வரை மீண்டும், மீண்டும் நிகழும். பின்வரும் படிநிலைகளில் வரையறை செய்யப்படும்.



இது போன்று திறன்களைத் தனித்தனியே பயின்ற பின்னர், அவற்றைத் தொகுத்துப் பயிற்சி பெற வேண்டும். இதன் பின்னரே உண்மையான சூழலில் முழுமையான பாடம் நடத்த வேண்டும். அப்போது சரியான சமயத்தில் சரியான திறன்களைப் பயன்படுத்தி பாடம் கற்பிக்கும் ஆற்றம் எற்படும்.

2.1.3 முன்னிலை கற்பித்தலில் அடிப்படை (Principles of Micro - Teaching)

கொள்கைகள்

கற்பித்தல் பல அடிப்படை கொள்கைகளை உள்ளடக்கியது. அவை பின்வருமாறு.

- (i) ஒரு நேரத்தில் ஒரு திறன் கொள்கை (Principle of one skill at a time) ஒரு திறனை மட்டும் எடுத்துக் கொண்டு, அதில் சிறப்பாக செய்யும் வரை அதில் பழக வேண்டும்.

(ii) வரையறுக்கப்பட்ட பாடப்பொருளின் கொள்கை (Principle of Limited contents)

நுண்நிலை கற்பித்தலில், ஒரு குறிப்பிட்ட பாடப்பொருள் மட்டும் எடுக்கப்பட்டு, அதில் மாணவ ஆசிரியர் பயிற்சி பெற வேண்டும் நுண்நிலை கற்பித்தலானது, ஆரம்பத்தில் ஆசிரியர் பயிற்சி பெறும் மாணவர்களுக்கு எளிமையாகவும், எடுக்கும் பாடத்தில் தெளிவும் கிடைக்கும்

பயிற்சி கொள்கை (Principle of Practice)

நுண்நிலை கற்பித்தல் என்பது அடிப்படையிலேயே சிறந்த பயிற்சி கொள்கை. நுண்நிலை கற்பித்தலில் ஒரு திறனுக்கு தேவைக்கு தகுந்தபடி நிறைய பயிற்சிகள் கிடைக்கிறது. பயிற்சி ஒரு மனிதனை முழுமை ஆக்குகிறது. இந்த பயிற்சி கொள்கையானது மாணவ ஆசிரியர்கள் மேலும், மேலும் சிறக்க உதவுகிறது.

(iv) உடனடி செயல் விளைவுக் கொள்கை (Principle of Immediate Feed back)

நுண்நிலை கற்பித்தல் பயிற்சியானது 4:5 நிமிடங்கள் மட்டுமே நடத்தப்படும். அதன் பின்பு, செயல் விளைவானது, எடுக்கப்பட்ட பாடப் பொருளில் இருந்து மாணவ ஆசிரியருக்கு கொடுக்கப்படும். உடனுக்குடனே எடுக்கப்பட்ட பாடப் பொருளுக்கு செயல் விளைவு மாணவ ஆசிரியருக்கு கிடைப்பதால், மேலும், மேலும் வகுப்பை சிறப்பாக எடுக்க அவர்களால் முடியும்.

(v) செய்முறை கொள்கை (Principle of Experimentation)

நுண்நிலை கற்பித்தலில் நிறைய சோதனைகள் / செய்முறைகள் அடங்கியுள்ளன. இந்நுண்நிலை கற்பித்தல் செய்முறையானது வரையறுக்கப்பட்ட திறன்களில், வரையறுக்கப்பட்ட உட்கூறுகளில் மாணவ ஆசிரியர் பழகுவது ஆகும். நுண்நிலை கற்பித்தல் சோதனையானது மாணவ ஆசிரியர், வழிகாட்டி ஆசிரியரின் மேற்பார்வையில் அனைத்து திறன்களையும் பழகுவது ஆகும். நுண்நிலை கற்பித்தலில் பாடப் பொருள், பயன்படுத்தும் திறன், மாணவர்களுக்கு பாடம் எடுக்கும் முறை எளிமையாக கட்டுப்பாட்டுக்குள் மாணவ ஆசிரியரால் வைத்திருக்க முடியும்.

(vi) மதிப்பீட்டுக் கொள்கை (Principle of Evaluation)

நுண்நிலை கற்பித்தலில், மாணவ ஆசிரியரை தொடர்ச்சியாக மதிப்பீடு செய்ய முடியும். தொடர் மதிப்பீடு செய்வதினால், மாணவ ஆசிரியர்கள் உடனுக்குடன் தங்களை கற்பித்தலில் உள்ள குறைபாடுகளை களைந்து, முன்னேற வாய்ப்பாக நுண்நிலை கற்பித்தல் அமைகிறது. ஒவ்வொரு நுண்நிலை கற்பித்தல் வகுப்பும், வழிகாட்டி ஆசிரியராலும், சக மாணவ ஆசிரியராலும் உற்று நோக்கப் பட்டு, செயல் விளைவு கொடுக்கப்படுகிறது. கற்பித்தலில் உள்ள குறைபாடுகள் எடுத்துரைக்கப்பட்டு, எவ்வாறு மீள கற்பிப்பது என்பதும் கலந்துரையாடப்படுகிறது. மாணவ ஆசிரியரே தாங்களே தங்களது வகுப்பை சுய மதிப்பீடு செய்யும் வாய்ப்பும் உண்டு. இதன் காரணமாக, நுண்நிலை கற்பித்தல் என்பது சிறப்பாக அமையும் என்பதில் ஐயமில்லை.

(vii) தனித்தன்மை வாய்ந்த பயிற்சி கொள்கை (Principle of Individualised Training)

நுண்நிலை கற்பித்தலில், ஒவ்வொரு மாணவ ஆசிரியருக்கும் தனித்தனியாக தெளிவாக பயிற்சி அளிக்கப்படுகிறது. ஒவ்வொரு மாணவ ஆசிரியருக்கும் வழிகாட்டி ஆசிரியரால் தனி கவனம் செலுத்தப்படுகிறது. ஒவ்வொரு மாணவ ஆசிரியரின் கற்பித்தலில் உள்ள குறைகளை எடுத்துரைக்கப்பட்டு, மீண்டும், மீண்டும் பழக வாய்ப்புகள் ஏற்படுத்தி கொடுக்கப் படுவதன் மூலம், சிறந்த ஆசிரியராக உருவாக்க முடிகிறது.

(viii) தொடர்ச்சியான கொள்கை (Principle of Continuity)

நுண்நிலை கற்பித்தலில், பல வகையான கற்பித்தல் திறன்களை கற்றுக் கொள்வது என்பது தொடர்ச்சியான செயல். ஆசிரிய மாணவர்கள் ஒரு திறனில் முழுமையாக பழகும் வரை கற்பித்தல் செயல் நடைபெறுகிறது. ஒவ்வொரு திறனிலும் மாணவர்கள் தங்களது திறன் பழகுதல் தொடர்ச்சியான செயலாக அமைகிறது. இந்த செயல் ஆசிரிய மாணவர்களை நல்ல, சிறப்பான ஆசிரியராக உருவாக்குகிறது.

2.1.4 மைக்ரோ & மேக்ரோ கற்பித்தல்கு இடையிலான வேறுபாடுகள் (Differences between Micro & Macro teaching)

நுண்ணிலை கற்பித்தல்	மேக்ரோ கற்பித்தல்
1. இதில் பாடம் மீண்டும் மீண்டும் கற்பித்தல் கற்பித்தல் அமர்வு கொண்டுள்ளது.	1. இதில் பாடம் மீண்டும் கற்பித்தல் அமர்வு இல்லை.
2. ஒவ்வொரு முறையும் சில கற்பித்தல் திறன்கள் மட்டுமே கவனம் செலவுக்குகின்றன.	இது கற்பித்தல் திறன்களின் பரம்பரையான ஒரேங்கினைப்பு மற்றும் உண்மையான கற்பித்தல் திட்டத்தில் சிறு பாடங்களை பொருத்துவதை நோக்கமாகக் கொண்டுள்ளது.
3. குறிக்கோள்கள் நடத்தை விதிமுறைகளில் குறிப்பிடப்பட்டுள்ளன.	குறிக்கோள்கள் பொதுவானவை மற்றும் நடத்தை விதிமுறைகளில் குறிப்பிடப்படவில்லை.
4. வகுப்பு 5 - 10 மாணவர்களைக் கொண்ட சிறிய குழுவாக உள்ளது.	வகுப்பில் 40 - 60 மாணவர்கள் உள்ளனர்.
5. ஆசிரியர் ஒரு நேரத்தில் ஒரு திறனையை எடுத்துக்கொள்கிறார்.	ஆசிரியர் ஒரு நேரத்தில் பல திறன்களைப் பயிற்சி செய்கிறார்.
6. கற்பித்தலுக்கான கால நேரம் 5 - 10 நிமிடங்கள்.	கற்பிப்பதற்கான கால நேரம் 40 - 50 நிமிடங்கள்.
7. உடனடி பின்னூட்டம் உள்ளது.	உடனடி கிடைக்கவில்லை பின்னூட்டம்.
8. கற்பித்தல் கட்டுப்படுத்துபவரின் குழுவிலேயே மேற்கொள்ளப்படுகிறது.	குழுவிலையின் மீது கட்டுப்பாடு இல்லை.
9. கற்பித்தல் ஒப்பீட்டளவில் எளிமையானது.	கற்பித்தல் சிக்கலானதாகிறது.
10. மேற்பார்வையாளரின் பங்கு குறிப்பிட்டது மற்றும் கற்பித்தலை மேம்படுத்த வரையறுக்கப்பட்டுள்ளது.	மேற்பார்வையாளரின் பங்கு தெளிவற்றது.
11. வகுப்பறை தொடர்புகளின் வடிவங்கள் புறநிலையாக ஆய்வு செய்யப்படலாம்.	தொடர்புகளின் வடிவங்கள் புறநிலையாக ஆய்வு செய்யப்படவில்லை.
12. மறு கற்பித்தல்.	இல்லை.
13. பயிற்சி ஆசிரியர்கள் கற்பிப்பதில் நம்பிக்கையைப் பெறுகின்றனர்.	பயிற்சி ஆசிரியர்கள் பதட்டமாகவும் பயமாகவும் உள்ளனர்.

2.2. முக்கியமான கற்பித்தல் திறன்கள்: புரிந்து கொள்ளுதல் (Understanding Major Teaching Skills)

1. பாடம் தொடங்கும் திறன் (Skill of Introduction)
2. விளக்குதல் திறன் (Skill of Explaining)
3. வினாக்கள் கேட்கும் திறன் (Skill of questioning)
4. பல்வகைத் தூண்டல்களைப் பயன்படுத்தும் திறன் (Skill of Stimulus variation)
5. சமீக்கைத் தூண்டல் மொழிசர குறிப்புணர்தல் (Verbal or Non-Verbal Cues)
6. வலுவூட்டிகளைப் பயன்படுத்தும் திறன் (Skill of Reinforcement)
7. பாடம் முடிக்கும் திறன் (Skill of Closure)
8. சொல்லாற்றல் (Fluency in Communication)
9. கிளர் வினாத்திறன் (Skill of Probing questions)
10. கருப்பலகையைத் திறம்படப் பயன்படுத்தும் திறன் (Skill of using Blackboard)
11. செய்வு காட்டிவிளக்கும் திறன் (Skill of Demonstration)
12. எடுத்துக்காட்டுகளுடன் விளக்கும் திறன் (Skill of Illustrating with examples)

2.3. பாட அறிமுகத்திறன் (Skill of Introduction)

கற்பித்தல் செயல்முறையில் பாடத்தை தொடங்கும் முறை சிறப்பான இடத்தைப் பெறுகிறது. எனவே இதனைத் திறனாகக் கொண்டுள்ளனர். எடுத்த எடுப்பிலேயே பாடம் தொடங்கும் முறையால் பாட அறிமுகம் செய்யும் தன்மையில் ஆசிரியர் சிலர் மாணவரின் கவனத்தை அப்பாடம் முழுமைக்கும் ஈர்த்து விடுகின்றனர். "நல்ல தொடக்கம் பாதிப் பணியை முடித்ததற்கு ஒப்பாகும்" என்பது கற்பித்தலுக்கும் பொருத்தமாக அமைகிறது.

1. தொடங்கும் தொடர் (Beginning Statement):

பாடத்தைத் தொடங்கும் தொடர் மிக முக்கியமானது. பாடத்தை அறிமுகப்படுத்த நாம் பயன்படுத்தும் முதல் தொடர் தொடங்கும் தொடர் ஆகும்.

2. முன்னறிவைச் சோதித்தல் (Testing Previous Knowledge):

புதிய அறிவை ஏற்றுக் கொள்வது எளிய செயல் அன்று. எனவே புதிய அறிவுப் பகுதியைக் கற்பிக்கத் தொடங்கும் பொழுது மாணவனது முந்தைய அறிவையும், தகுந்த முறையில் இணைத்துத் தருதல் வேண்டும். கருத்தைச் சில தொடர்களில் ஆசிரியர் நினைவுட்டலாம் அல்லது அவ்வாறு நினைவுட்டுதலுக்காக சில கேள்விகளைக் கேட்கலாம்.

3. முறையாகத் தொடர்புபடுத்துதல் (Proper Sequence):

ஆசிரியர்கள் கூறும் தொடர்கள் மூலம் பெறும் புதிய அறிவு, மாணவர் ஏற்கனவே பெற்ற அறிவின் தொடர்ச்சி போன்றதாக அமைதல் வேண்டும். தொடர்கள் அத்தொடர்ச்சியை உணர்த்துகின்றனவா என்று அறிதல் வேண்டும். ஒரு கருத்தை அடுத்த கருத்து தொடர்ந்து இயல்பாக அமையுமாறு பேச்சு அமைதலையே தொடர்ச்சி என்கிறோம்.

4. கற்பித்தல் நோக்கம் மற்றும் பாடப் பொருளை இணைக்கும் தொடர் (Statement Relating Objective and Content):

பாட நோக்கத்திற்குப் பொருத்தமான தொடர்கள் அமைந்துள்ளதா? பொருத்தமில்லாத தொடர்கள் அமைந்துள்ளதா? என்பது அடுத்த உட்கூறு ஆகும். பொருத்தமான தொடர்கள் மிகுதியாக வரும்படியும் பாடநோக்கத்திற்குப் பொருத்தமில்லாத தொடர்கள் வராதபடியும் திட்டமிட்டுக் கொள்ளுதல் வேண்டும்.

2.4. விளக்குதல் திறன் (Skill of Explaining)

ஆசிரியரின் விளக்குதல் மூலம் கற்றல் நிகழ வேண்டியிருக்கின்றது. விளக்குதலில் எடுத்த எடுப்பிலேயே மாணவர் விருப்பத்தை இழுக்குமாறு தொடங்குதல் வேண்டும். மேலும் கற்றவற்றை மீளக்கொணர்ந்து முடித்தல் வேண்டும். விளக்கும் போது சொற்கள் வலிவுள்ளனவாகவும் சொற்றொடர்கள் தெளிவு பெற்றனவாகவும் இருத்தல் வேண்டும். வெற்றுச் சொற்கள் பொருத்தமில்லாத சொற்றொடர்கள் ஆகியவற்றைத் தவிர்த்தல் வேண்டும். ஒரு பாடக் கருத்தைச் செம்மையாகப் “புரிந்து கொள்வதற்காக” நுண்ணிலைக் கற்பித்தல் பயிற்சி பெறப்படும் ஒரு திறனாக “விளக்கம் தரும் திறன்” விளங்குகின்றது. விளக்கும் திறன்

ஆசிரியரிடையே உருவாக்கப்பட வேண்டிய முக்கியத் திறன் ஆகும். காரண காரியத்தான் நிகழ்ச்சிகளையும் கருத்துக்களையும் தெளிவாக விளக்க வேண்டும். இம்முறையில் வாய்ச் சொற்களுக்கே முக்கியத்துவம் தரப்படுகிறது.

உட்கூறுகள் (Components)

1. முன்னுரைக் கருத்து (Beginning Statement):

விரிவுரையின் தலைப்பை சரியாகத் தெரிந்து கொள்ள வேண்டுமென்றால் முன்னுரை தெளிவாகக் கூறப்பட வேண்டும்.

2. தொடர் இணைப்புச் சொற்கள் (Explaining Links):

ஆசிரியர் பாடக் கருத்துக்களைத் தெளிவோடும் தொடர்ச்சியாகவும் விவரிக்க வேண்டும். கூறக் கூடிய வார்த்தைகள் ஒன்றொன்றோன்று தொடர்படையதாக இருத்தல் வேண்டும். “இதற்காக”, “அடுத்து”, “பிறகு”, “அதனால்” போன்ற இணைப்புச் சொற்களைப் பயன்படுத்த வேண்டும்.

3. விவரித்தல் (Explaining):

முக்கிய கருத்துக்களைத் தெளிவாக விவரித்துக் கூறுதல் வேண்டும்.

4. உவமைகள் (Connecting Links):

பொருளியல் பாடத்தின் வாயிலாக உண்மை பண்டத்திற்கு போலியான பண்டத்திற்கும் உள்ள வேறுபாட்டை விவாதிக்கலாம்.

5. வினா எழுப்புதல் (Questions to Test Pupils' Understanding):

விளக்கிக் கூறியபின் ஆசிரியர் இதுவரை விவரிக்கப்பட்ட கருத்துக்களைப் பற்றிய வினாக்களைக் கேட்க வேண்டும்.

6. மொழியில் சரளமுடைமை (Fluency in Language):

பாடக் கருத்தை மாணவர்களுக்குத் தெரிந்த மற்றும் புரிந்த மொழியில் சரளமாகப் பேச வேண்டும்.

7. சரியான வார்த்தைகளைப் பயன்படுத்துதல் (Use of Proper Words):

ஆசிரியர் பாடக் கருத்துக்களை விளக்க சரியான வார்த்தைகளைப் பயன்படுத்த வேண்டும். குழப்பமான இரு அர்த்தங்களை உடைய வார்த்தைகளைப் பயன்படுத்தக் கூடாது.

8. முடிக்கும் திறன் (Concluding Statement):

பயிற்சி ஆசிரியர் பாடத்தை நடத்தி முடித்த பிறகு மாணவர்களுக்கு அதனைத் தொகுத்து கூற வேண்டும்.

2.5. பல்வகை தூண்டல்கள் (Varying the stimulus)

ஜம்புலன்களுக்கு ஏற்றவாறு கேட்டல், பார்த்தல், பேசுதல், தொடுதல், சீரான சுவாசம் போன்ற செயல்பாடுகளில் ஈடுபடுத்தலே தூண்டல் மாறுபாட்டுத்திறனாகும். மேலும் கற்றல் என்பது கவனத்தை அடிப்படையாகக் கொண்டது. மாணவர்களின் கவனத்தை முழுதுமாகக் கவர்ந்து அவர்களைப் பாடத்தைக் கவனிக்கவும் படியாகச் செய்தல் ஒரு பெரிய பிரச்சினையாகவே உள்ளது. ஏனெனில் பத்து வினாடுகளுக்கு ஒருமுறை கவனம் மாறக் கூடியது. ஒரு பொருளில் அல்லது ஒரு நிகழ்வில் மாணவர் பத்து வினாடுகளுக்கு மேல் கவனம் செலுத்துவதில்லை. ஆசிரியர் இதைக் கருத்திடுகொண்டு மாணவர்களின் கவனத்தைக் கவரப் பல்வேறு தூண்டல்களைப் பயன்படுத்த வேண்டியுள்ளது.

1. ஆசிரியர் இடமாற்றம் (அ) ஆசிரியர் இயக்கம் (Teacher Movement in the class):

ஆசிரியர் ஒரே இடத்தில் நின்று பாடம் நடத்துவதைவிட இடம்விட்டு இடம் நகர்ந்து கொண்டே இருத்தல் மாணவர்களின் கவனத்தைக் கவரும். கரும்பலகையில் ஏதாவது எழுதச் சொல்லல். எழுதியுள்ளதைச் சுட்டிக் காட்டச் சொல்லல். மாணவர்கள் அருகில் சென்று, அவர்கள் எழுதியுள்ளதையோ, புத்தகத்தைப்போ பார்த்தல், மாதிரி, வரைபடம் முதலியவற்றை நோக்கிச் சென்று அவற்றைச் சுட்டிக்காட்டி விளக்குதல் போன்ற முறைகளில் ஆசிரியரின் இடமாற்றம் அமையலாம். அநாவசியமாக அங்கும், இங்கும் நடப்பது போல இருக்கக்கூடாது.

2. மெய்ப்பாடுகள் (Teaching Gesture):

பாடத்தை விளக்கும்போது ஆசிரியர் தலையசைப்பு, கை அசைப்பு, முகமாற்றம் போன்றவற்றைப் பயன்படுத்துவது உண்டு. இவற்றையே மெய்ப்பாடுகள் என்பர். பொருட்களின் நீளம், அகலம், வடிவம் போன்றவற்றை விளக்கக் கைகளைப் பயன்படுத்தலாம்; பதிலை

ஆமோதிக்கவோ, மறுக்கவோ தலையசைவைப் பயன்படுத்தலாம்; சில உணர்ச்சிகளை முகத்தில் வெளிப்படுத்திக் காட்டலாம். முகம் சுழித்தல், வெறுப்பு, சினம், மகிழ்ச்சி, ஆச்சரியம் போன்ற முகக்குறிகளைக் காட்டலாம். இவ்வாறு வாய்ச்சொற்களால் மட்டுமன்றி உடல் அசைவு மற்றும் முகக்குறிகளாலும் பாடத்தை விளக்கும்போது மாணவர்களின் கவனம் ஈர்க்கப்படுகிறது. இங்கு ஆசிரியர் ஒரு தேர்ந்த நடிகன் போலவும் செயல்பட்டால் கவனசர்ப்பு அதிகமாகிறது.

3. குரல் மாற்றம் (Change in Speech / Voice):

ஒரே மாதிரியான குரலானது சலிப்பை ஏற்படுத்திக் கவனத்தைக் கலைக்கும். எனவே ஆசிரியர் குரலை உயர்த்தியும், தாழ்த்தியும், வேகமாகவும், மெதுவாகவும் பயன்படுத்தினால் மாணவர் கவனம் கூடும். வீரஉரைகளைப் படிக்கும்போதும், சோக உரைகளைப் படிக்கும்போதும் அதற்கேற்றார்போல் வீரமாகவும், வருத்தமாகவும் படித்தால் மாணவர்கள் மிக உன்னிப்பாகக் கவனிப்பர்.

4. கவனம் ஈர்த்தல் (Change of Sensory focus):

“இந்த இடத்தில் நன்றாக கவனியுங்கள்”; “இது மிக முக்கியமான குறிப்பு, குறித்துக் கொள்ளுங்கள்” போன்ற சொற்களைப் பயன்படுத்தும்போது மாணவர்களின் கவனம் சட்டென்று ஈர்க்கப்படுகிறது.

சில முக்கிய வார்த்தைகளைக் கரும்பலகையில் அடிக்கோடிட்டுக் காட்டுதல், படங்களில் சில இடங்களைச் சுட்டிக் காட்டுதல், குறிப்பிட்ட சில பாகத்திற்கு வண்ணம் தீட்டிக் காட்டுதல் போன்ற செய்கைகளின் மூலமும் கவனத்தைக் கவரலாம்.

செய்கையும், மொழியும் இணைந்தது முன்றாவது வகை. இதில் ஆசிரியர் ஒரு படத்தைக் காட்டி, “அனைவரும் இதைக் கவனியுங்கள்”, இது மிகவும் முக்கியமான பகுதி எனக் கூறுதல். இதில் செய்கை, மொழி இரண்டும் இணைந்து மாணவர்களின் கவனத்தைக் கவரும்.

5. மாணவர் பங்களிப்பு (Pupil's talk) (or) (Pupils role):

ஒரு வகுப்பு முழுவதும் ஆசிரியரே பேசிக் கொண்டிருந்தால் மாணவர்களுக்குச் சலிப்பு ஏற்பட்டுவிடும். இதைத் தவிர்க்க, ஆசிரியர்

மாணவர்களையும் பாடத்தில் இடையிடையே பங்கேற்க வைக்க வேண்டும். வினாக்கள் வினாவி விடையறுக்க வைத்தல், விடைகளைக் கரும்பலகையில் எழுதச் சொல்லல், தங்கள் கவடிகளில் எழுதி, ஒருவரையொருவர் மாற்றிக் சரிபார்த்துக் கொள்ளச் சொல்லல் போன்றவை மூலம் மாணவர்களும் வகுப்பறைக் கற்பித்தலில் ஆர்வமுடன் பங்கு பெற முடியும்.

6. நிறுத்தம் (Positively Silence):

ஆசிரியர் தொடர்ந்து பேசிக் கொண்டிருக்கையில் மாணவர் கவனக் குறைவு ஏற்படுவது போல் தோன்றியவுடனே, ஆசிரியர் பேச்சை நிறுத்தி விட வேண்டும். சட்டென்று நிலவும் நிகழ்வு நிகழ்வு மாணவர் கட்டுண்டு போய் பாடங்களைக் கவனிக்கத் தொடங்குவர். திட்டமிட்டு, மிகச் சரியாகச் செய்யப்படும் நிறுத்தமானது மாணவர்களிடையே சிந்தனையையும் வெகுவாகத் தூண்டிவிடும்.

7. புலன் மாற்றம் (Perception):

ஆசிரியர் பாடத்தை நடத்தும்பொழுது மாணவர்களின் செவிப்புலனும், படங்களைக் காட்டும் பொழுது கட்புலனும் பயன்படுகின்றன. இப்புலன்களை மாற்றிப் பயன்படுத்துவது கற்றலில் நல்ல விளைவுகளை ஏற்படுத்தும். சிறுவயதில் தொடுபுலனுக்கும், நுகர் புலனுக்கும் கூடப் பயிற்சிகள் அளிக்கப்படும். இவ்வகைப் புலன் மாற்றம் மூலம் கவனம் வெகுவாக ஈர்க்கப்படும்.

2.6. வலுவூட்டல் திறன் (Re-inforcement)

ஆசிரியர் வகுப்பில் கற்பிக்கும் பொழுது வினாக்கள் கேட்கின்றார். வினாக்களுக்கு மாணவர் விடையளிக்கின்றனர். மிகச் சரியான விடை அளிக்கின்ற பொழுது ஆசிரியர் ஒன்றும் சொல்லாது அடுத்து வேறு வினா கேட்டால் மாணவர் மகிழ்ச்சி அடைபார். கற்றலில் ஊக்கம் பெறார். அவ்வாறு நன்கு புரிந்து படித்து முறைப்பாக விடையளித்தலுக்கு ஆசிரியரது செயல் வலுவூட்டுகிறது. அதனை வலுவூட்டி என்பர் பாராட்டல் என்றும் கூறலாம்.

1. மொழிசார் வலுவூட்டிகள் (Use of Positive Verbal Reinforcer):-

மாணவர்களை பயிற்சி ஆசிரியர் கேள்வி கேட்கும்போது அதற்கான பதிலைச் சரியாகச் சொன்னால் மாணவர்களின் திறமையைப் பாராட்டும்

விதமாக அல்லது அவர்களை ஊக்குவிக்கும் விதமாக அவர்களின் ஆர்வத்தை மேலும் அதிகரிக்கும் விதத்தில் “நன்று” “மிக நன்று” என்பன போன்ற பாராட்டைக் வார்த்தைகளைக் வலுவூட்டிகள் எனப்படும்.

2. மொழிசார் வலுவூட்டிகள் (Use of Positive Non Verbal Reinforcer):-

பயிற்சி ஆசிரியர் மாணவர்களிடம் கேள்வி கேட்டு சரியான பதிலை பெறும் பொழுதும் மாணவர்கள் பாடத்திற்கு தேவையான செயல்களில் ஆர்வத்துடன் பங்கேற்கும் போதும் அவர்களைப் பாராட்டும் விதமாக கை கொடுத்தல், தட்டிக்கொடுத்தல், போன்ற செயல்களால் மாணவர்களை உற்சாகப்படுத்துதல் மொழிசாரா வலுவூட்டிகள் எனப்படும்.

3. மாணவர்களின் பதிலை திரும்பக் கூறுதலும் திருத்திக் கூறுதலும் (Repeating and Rephrasing Pupil's Responses):-

பயிற்சி ஆசிரியர் மாணவர்களிடம் கேள்வி கேட்டு, அவர்கள் சரியான பதிலைக் கூறினால் ஆசிரியர் மாணவனின் பதிலைத் திரும்பக் கூறச் செய்தலும் ஆகும். மேலும் மாணவன் ஆசிரியர் எதிர்பார்க்கும் பதிலை கூறாத பட்சத்தில் ஆசிரியர் அப்பதிலைத் திருத்திக் கூறி உற்சாகப்படுத்தலாம்.

4. மாணவர்களின் பதிலை கரும்பலகையில் எழுதுதல் (Writing Pupil's Answers on the Blackboard):-

பயிற்சி ஆசிரியர் மாணவர்களிடம் கேள்வி கேட்கும் போது மாணவர்கள் சரியான பதிலைக் கூறினால் அம்மாணவனைப் பாராட்டும் விதத்தில் மாணவன் கூறிய பதிலை ஆசிரியர் கரும்பலகையில் எழுதுவதும் ஒரு வகை வலுவூட்டியே ஆகும்.

2.7 மொனனமும், மொழிசாரைசைகைகளும் (Non-verbal Clues)

செய்தி மதிப்பு அதிகரிக்க ஆசிரியரால் வாய்மொழி செய்தி வழங்கப்படுகிறது. ஒரு பொருளின் அளவு எவ்வளவு பெரியது. எவ்வகை சிறியது என்பதை குறிக்க, ஒரு பொதுவான வடிவத்தில் கைகளை விவரிக்கவது போன்று கை, கண், தலை, உடல் மற்றும் முக பாவனை இயக்கங்களின் உதவியுடன் வழக்கமாக செய்யப்படுகின்றன இது முதன்மை உணர்வுகள், மொழி சாரா வகைகள், உடல் இயக்கங்கள்

போதனை மற்றும் கற்றல் செயல்முறைகளில் முக்கியமற்ற பாத்திரத்தை வாய்மொழி வகிக்கிறது. வகுப்பறைகள் சொற்கள் அல்லாத சொற்கள் தொலைவு, உடல் சூழல், Physics Environment, பாவனை, குரல் சைகைகள், உடல் இயக்கங்கள் மற்றும் சைகைகள், தொடுதல், நேரம், உடல் கவர்ச்சி மற்றும் ஆடை ஆகியவை மொழி சாரா சைகைகள் ஆகும்.

சொற்கள் அல்லாத பேச்சு வார்த்தை இல்லாமல் தொடர்புக் கொள்வது மொழிசாரா கொள்கைகள் STOT வரையறுக்கப்பட்டுள்ளது. பொதுவாக கண், கை, தலை, உடல் மற்றும் முகபாவத்தின் இயக்கங்கள் உதவியுடன் நடைபெறுகிறது. இது கற்றல் சூழல்களில் தீவிரமாக பங்கேற்க, மாணவர்கள் ஊக்கத்தை வெளிப்படுத்த வழி வகுக்கும். நேர்மறை மொழிசாரா சைகைகள் (அ) மொழி அல்லாத கற்றல்கள்.

புன்னகை Smiling தலையை அசைத்தல் nodding the Head. ஒரு மகிழ்ச்சியான சிரிப்பு A delighted Laugh, தோள் பட்டை மீது தட்டிக் கொடுப்பது patting on the shoulder, மாணவர்களை கை தட்ட கேட்டல் Asking the students to clap. மாணவர்கள் சரியான பதிலை சொன்னால் மாணவர்களை கைதட்ட செய்தல் எதிர்மறை மொழி சாரா சைகைகள் (Negative nonverbal clues)

கோபப்படுவதை பார்த்தல் (Looking angry), தலையில் குட்டுதல் (Shaking the Heads), அடித்தல் (beating), காயப்படுத்துதல் (caning) புருவங்களை உயர்த்துதல் (raising the eyebrows), பெருமமை இழந்த பாதத்தை சுட்டுதல் (Tapping foot impatiently) சுற்றி நடத்தல் (waiting around).

மௌனமும், மொழிசாரா சைகைகளும்

மாணவர் ஆசிரியர் பெயர்:

வகுப்பு:

பாட தலைப்பு

தேதி:

உட்கருக்கள்	1	2	3	4	5	6	7	8	9	10	மொத்தம்
புன்னகை / மகிழ்ச்சியான சிரிப்பு											
தலையை அசைத்தல்											
மாணவரை தொட்டுக் கொடுத்தல்											
மாணவரை கைதட்ட கேட்டல்											
கோபமாக பார்த்தல்											
தலையில் குட்டுதல் / அடித்தல்											
புருவங்களை உயர்த்துதல்											
சுற்றி நடத்தல்											

விரிவுரையாளர் கையொப்பம்

மாணவர் கையொப்பம்

நோக்கர் கையொப்பம்

2.8 வினாக்கள் கேட்கும் திறன் (Skill of Questioning)

மாணவர்கள் அடைவைத் தெரிந்துக் கொள்ளவும் ஆர்வத்தை அதிகரிக்கவும் ஆசிரியர் இடையில் அடிக்கடி வினாக்களைக் கேட்க வேண்டும்.

1) சாதாரண வினாக்கள்: இவை மாணவர்களின் நினைவாற்றலைச் சோதிக்கக் கூடியவை. மாணவர்களின் முன்னறிவைச் சோதிக்க இவற்றைக் கேட்கலாம்.

2) இடைநிலை வினாக்கள் : மாணவர்கள் பாடப் பகுதியை ஐயமற்ற தெரிந்து கொள்வதற்கான என்பதைச் சோதித்தறிய இடையிடையே கேட்க வேண்டிய வினாக்கள்

3) உயர்நிலை வினாக்கள்: மாணவர்களின் சிந்தனையைத் தூண்டும் விதத்தில் அமைப்பவை மேலும் இவ்வகை வினாக்களைக் கேட்கும் போது மாணவர்கள் கற்றலில் அதிகம் ஈடுபடுகின்றனர்.

மாணவர்களைப் பற்றி அறிய இந்தத் திறன் பயன்படுகிறது. ஆசிரியர் தனது கற்பித்தல் எந்த அளவிற்கு மாணவர்களுக்கு பயனளித்துள்ளது

என்பதை அறியவும், மாணவர்களின் அடைவினை புரிந்து கொள்ளவும் வினாக்கள் உதவுகின்றன. மாணவர்கள் எந்த அளவிற்கு அளிக்கப்பட்ட செய்தியை கிரகத்திருக்கிறார்கள் என்பதை அறியவும் இது பயன்படுகிறது.

இந்தத் திறன்களில் பயிற்சி பெற, வினாக்கள் மூன்று வகைகளாக பிரிக்கப்படுகின்றன. 1) கீழ் நிலை வினாக்கள் (அறிவு) 2) நடு நிலை வினாக்கள் (புரிந்து கொள்ளுதல்) 3) மேல் நிலை வினாக்கள் (பகுத்தாராய்தல் மற்றும் மதிப்பீடு செய்தல்). இதனை வினாக்களைப் பயன்படுத்துவதற்கு கூறலாம். ஒன்று கீழ்நிலை வினாக்கள், மற்றொன்று மேல் நிலை வினாக்கள், நடுநிலை வினாக்களையும், மேல்நிலை வினாக்களையும் வேறுபடுத்துவது சிரமமாகையால் இவை இரண்டையும் மேல்நிலை வினாக்களாக கொள்ளலாம். பயிற்சி ஆசிரியர்கள் மேல்நிலை வினாக்களை அதிகமாகவும், கீழ்நிலை வினாக்களை குறைவாகவும் பயன்படுத்த வேண்டும்.

ஆசிரியர் வகுப்பில் ஒரு வினாவை கேட்கும்போது, அவர் மாணவர்களிடமிருந்து பல்வேறுபட்ட பதில்களைப் பெறுகிறார். இப்படிப்பட்ட சூழ்நிலையில் சரியான பதில் வராத போது ஆசிரியர் சரியான பதிலை நோக்கி மாணவர்களை சட்டிச் செல்ல வேண்டும். ஆசிரியர் மாணவனின் பதிலுக்குள் ஆழமாகச் சென்று அவர்கள் சரியான பதிலை சொல்லும் வரை பல கேள்விகளைக் கேட்க வேண்டும். மாணவனின் பதில் சரியாக இருப்பினும் அவனது கருத்தை மேலும் விரிவாக்கிட ஆசிரியர் உதவ வேண்டும்.

ஆழமாக ஊடுருவும் கேள்விகள் கேட்கும் திறனில் உள்ள உட்கூறுகள் கீழே தரப்பட்டுள்ளன.

அ) குறிப்பளித்தல் (Promoting)

சரியான பதிலை மாணவன் அடையாத தேவையான குறிப்பினை கேட்கும்போது ஏன், எப்படி போன்ற கேள்விகளைக் கேட்டல்.

ஆ) அதிகமான செய்திகளை நாடுதல்

அதிகமான செய்திகளை எதிர்பார்க்கும் வினாக்களை கேட்கும் போது ஏன், எப்படி போன்ற கேள்விகளை கேட்டல்

இ) மறுபடி குவியச் செய்யும் வினாக்கள் (Refocusing Questions)
ஒரு நிகழ்ச்சியை மற்றொரு நிகழ்ச்சியுடன் ஒப்பிடவோ அல்லது வேறுபடுத்தவோ பயன்படும் வினாக்கள்.

ஈ) திரும்ப அனுப்பப்படும் வினாக்கள் (Redirected questions)
பதிலுக்காக ஒன்றுக்கு மேற்பட்ட மாணவர்களிடையே கேட்கப்படும் கேள்விகள்.

உ) அறிவுடை நிலையை அதிகப்படுத்துதல்
மாணவன் தன் பதிலை அறிவுபூர்வமாக ஆராய கேட்கப்படும் வினாக்கள்.

மாணவர் ஆசிரியர் பெயர்:

பாட தலைப்பு:

தேதி:

வகுப்பு:

உட்கூறுகள்	1	2	3	4	5	6	7	8	9	10	மொத்தம்
கீழ்நிலை வினா											
இடைநிலை வினா											
உயர்நிலை வினா											
குறிப்பளித்தல்											
குவியச் செய்யும் வினாக்கள்											
திரும்ப அனுப்பப்படும் வினாக்கள்											
அறிவு நிலையை அதிகப்படுத்துதல்											

விரிவுரையாளர் கையொப்பம்

மாணவர் கையொப்பம்

நோக்கர் கையொப்பம்

2.9 கிளர் வினாக்கள் கேட்கும் திறன் (Skill of Probing Questioning)

கற்பித்தலின்போது ஆசிரியர் கேட்கும் வினாக்களுக்குக் கீழ்க்கண்ட நிலையில் விடைகள் அமையலாம்.

1. சரியான விடை
2. பகுதி சரியான விடை
3. தவறான விடை
4. விடை தராத நிலை (மௌனமாயிராமல் விடை தெரியவில்லை என்றும் கூறலாம்.)


இவற்றுள் சரியான விடை தந்தால், அதனைத் தொடர்ந்து கற்பித்தல் நிகழும் பிறவிதங்களில் விடை தந்தால் அல்லது விடையே தராதிருந்தால் ஆசிரியர் சரியான விடையை மாணவரிடமிருந்து பெறுவதற்கேற்ற வழிமுறைகளைப் பின்பற்ற வேண்டும். அடிப்படையிலிருந்து சிறிது சிறிதாக மாணவனே சரியான விடையைக் கூறுவதற்குக் கேட்கப்படும் வினாக்களே கிளர் வினாக்கள் ஆகும்.

கிளர் வினாக்கள் மூலமாக ஆசிரியர் மாணவர் முன்பு அறிந்த செய்திகளை நினைவுக்குவதுடன் அவனுடைய சிந்தனையையும் தூண்டுவார் கிளர் வினாக்களைப் பயன்படுத்த ஆசிரியர் பாடப்பொருளிலு் நிறைந்தவரையும், வினாக்கள் அமைப்பில் வல்லவரையும் இருத்தல் வேண்டும்.

2.10 திறன்களை இணைத்தலின் அவசியம் (Need for link lessons in Micro Teaching)

- ❖ தனித்தனியாக பயிற்சி பெற்ற திறன்கள். விரிவு கற்பித்தலில் ஒன்றிணைக்கப் படுகிறது.
- ❖ நுண்நிலைக் கற்பித்தலுக்கும், விரிவு கற்பித்தலுக்கும் இடையே தொடர்பு ஏற்படுத்த, இணைப்பு பயிற்சி (டமைமெ ிசயஉ வடைஉற) கொடுக்கப்படுகிறது.
- ❖ நுண்நிலை கற்பித்தலில் பாடப்பகுதியை விட, கற்பித்தல் திறனுக்கே அதிக முக்கியத்துவம் அளிக்கப்படுகிறது.

- ❖ இணைப்பு பயிற்சியில் பாடப்பகுதி. கற்பித்தல் திறன் இரண்டுமே வலியுறுத்தப்படுகிறது.
- ❖ ஓர் அலகை நான்காகப் பிரித்து, அதில் ஒரு சிறு பகுதிகளாகப் பிரித்து, பாடத்திட்டம் தயாரிக்கவும்.
- ❖ பாடம் தொடங்கும் திறன், பாடம் முடிக்கும் திறன் மற்றும் கரும்பலகையைப் பயன்படுத்தாதல் ஆகிய மூன்று திறன்களையும் இணைத்து நான்காவதாக ஒரு திறனையும் பயன்படுத்தி வகுப்பை கையாளவும்.
- ❖ இந்த மாதிரி பல திறனை ஒன்றிணைத்து கற்பிப்பதன் மூலம், உண்மையான வகுப்புக்கு விரிவு கற்பித்தல் நிகழ்த்தும் திறமை அம்மாணவ ஆசிரியருக்கு கிடைக்கும்.



2.11 பல கற்பித்தல் திறன்களுடன் ஒரு இணைப்பு பாடத்தை பயிற்சி செய்தல் (20 நிமிடங்களுக்கு)

இணைப்பு பாடம்

பெயர்:

தேதி:

பொருள் : வணிகவியல் நேரம்: 15-20 நிமிடம்

தலைப்பு: சில்லறை விற்பனை

1. நோக்கங்கள் (Objectives)

- (i) சில்லறை விற்பனையின் பொருளை விளக்குதல்.
- (ii) சில்லறை விற்பனையாளர்களின் வகைகளை பட்டியலிடுதல்.
- (iii) சிறிய அளவிலான மற்றும் பெரிய அளவிலான சில்லறை விற்பனையாளர்களின் பல்வேறு வடிவங்களை விளக்குதல்.

2. துணைக்கருவிகள் (Materials)

- விளக்கப்படம்
- செயலற்ற மாதிரி
- பிளாஷ் அட்டை

3. பாடப்பொருள் / உள்ளடக்க அவுடலைன் அல்லது பாடம் விளக்கம் (Content Outline or Lesson Description)

சில்லறை விற்பனை - பொருள், சில்லறை வர்த்தகர்களின் வகைகள் சிறிய மற்றும் பெரிய அளவிலான சில்லறை விற்பனையாளர்களின் வடிவங்கள் குறித்து விளக்குதல்

4. கற்பித்தல் திறன் (Teaching Skill)

பாடம் அறிமுகம் திறன், விளக்குதல் திறன், கேள்வி எழுப்புதல் திறன், வலுவூட்டல் திறன், விளக்குதல் திறன், பல தூண்டுதல் திறன், பாடம் முடிக்கும் திறன்.

5. கற்பித்தல் நடைமுறைகள் மற்றும் செயல்பாடுகள் (Instructional Procedures and Activities)

I) அறிமுக செயல்பாடுகள் (ஊக்கப்படுத்தல்) (Introductory Activities (Motivation))

ஆசிரியர்: காலை வணக்கம் மாணவர்கள்

மாணவன்: காலை வணக்கம் அம்மா.

ஆசிரியர்: நீங்கள் அனைவரும் எப்படி இருக்கிறீர்கள்? (ஆர்வத்தைத் தூண்டுதல்)

மாணவன்: நல்லது அம்மா.

ஆசிரியர்: சில்லறை விபாபாரம் என்றால் என்ன தெரியுமா? (முந்தைய அறிவினை பயன்படுத்தல்)

மாணவன்: தெரியும் கடைகள் அம்மா.

ஆசிரியர்: மிகவும் நல்லது. (நேர்மறை-வாய்மொழி வலுவூட்டல்)

மாணவர்: சரி, அம்மா

ஆசிரியர்: சரி மாணவர்களே, நீங்கள் ஒரு பேனா வாங்கப் போகிறீர்கள் என்றால், எந்த வகையான கடைகளைத் தேர்வு செய்கிறீர்கள்? (மாணவர்களின் புரிதலை சோதிக்கும் கேள்விகள்)

மாணவர்: எங்கள் வீட்டிற்கு அருகில் உள்ள கடைகள் ஆம்மா. (சரியான பதில்)

ஆசிரியர்: மிகவும் நல்லது. அதுதான் சில்லறை கடை என்று அழைக்கப்படுகிறது. (நேர்மறை-வாய்மொழி வலுவூட்டல்)

மாணவன்: சரி அம்மா.

ஆசிரியர்: நல்லது. வணிகத்தின் அளவு, தயாரிப்பு கலவை, விலை மற்றும் சேவை நிலை மற்றும் வணிகத்தின் உரிமை ஆகியவற்றின் அடிப்படையில், அதை சில வகைகளாக வகைப்படுத்தலாம். (தொடர்பு)

மாணவன்: ஆமாம் அம்மா.

ஆசிரியர்: ஆமாம். நடமாடும் வர்த்தகர்கள் யார் தெரியுமா? (மேலும் தகவல்களை வரவழைத்தல்)

மாணவர்: சைக்கிள் அல்லது பைக்கில் காய்கறிகள் அல்லது பழங்களை விற்பது.

ஆசிரியர்: மிகவும் நல்லது, இன்னும் சொல்லுங்கள். (நேர்மறை-வாய்மொழி வலுவூட்டல்)

ஆசிரியர்: நடமாடும் வர்த்தகர்கள் குறைந்த விலையில், பழங்கள், காய்கறிகள், மீன், ஆடைகள், புத்தகங்கள் போன்ற அன்றாட உபயோகப் பொருட்களை வாங்குகிறார்கள்.. (சைகை)

மாணவன்: சரி அம்மா.

ஆசிரியர்: நல்லது, பொருள், சில்லறை வர்த்தகர்களின் வகைகள் மற்றும் சிறிய மற்றும் பெரிய அளவிலான சில்லறை

விற்பனையாளர்களின் வடிவங்களைப் பற்றி நாம் அறியப் போகும் தலைப்பு. (தலைப்பு வரவழைத்தல்)

மாணவன்: சரி அம்மா

ஆசிரியர்: சில்லறை விற்பனையின் பொருளைப் பார்ப்போம். (பாடம் தொடங்குதல்)

ஆசிரியர்: சில்லறை விற்பனை என்பது பொருட்கள் மற்றும் சேவைகளை நேரடியாக இறுதி நுகர்வோருக்கு சிறிய அளவில் விற்பனை செய்யும் செயல்முறையாகும்.

மாணவன்: சரி அம்மா.

ஆசிரியர்: இப்போது, ரகுல் சொல்லுங்கள், சில்லறை என்னால் என்ன? (மீண்டும் கவனம் செலுத்துதல்)

மாணவன்: அம்மா, பொருட்களையும் சேவைகளையும் நேரடியாக இறுதி நுகர்வோருக்கு சிறிய அளவில் விற்பனை செய்வது. (சரியான பதில்)

ஆசிரியர்: இப்ப, கீதா சொல்லு, என்ன சில்லறை? (வேறு மாதிரி கூறச் செய்தல்)

மாணவன்: அம்மா, பொருட்களையும் சேவைகளையும் நேரடியாக இறுதி நுகர்வோருக்கு சிறிய அளவில் விற்பனை செய்வது. (சரியான பதில்)

ஆசிரியர்: சில்லறை விற்பனை பின் வரும் வகைகளாக வகைப்படுத்தப்பட்டுள்ளது:

- ❖ பயணம் செய்யுங்கள் அல்லது நடமாடும் வர்த்தகர்கள்
 - ❖ நிலையான கடை சிறிய சில்லறை விற்பனையாளர்
 - ❖ நிலையான கடை பெரிய அளவிலான சில்லறை விற்பனையாளர்கள்
- இந்தக் குறிப்புகளைக் குறித்துக்கொள்ளுங்கள். (விலைப்பட்டியல் மாற்றவும்)

மாணவன்: சரி அம்மா. (மாணவர்கள் பங்கேற்றல்)

ஆசிரியர்: சில்லறை விற்பனை என்பதன் பொருள் உங்கள் அனைவருக்கும் தெரியும். (இடை நிறுத்தல்)

மாணவன்: ஆமாம் அம்மா.

ஆசிரியர்: நல்லது, நடமாடும் வர்த்தகர்களில், நான்கு வகைகள் உள்ளன:

- ❖ நடைபாதை வியாபாரிகள் மற்றும்
- ❖ தெரு வியாபாரிகள்
- ❖ சந்தை வர்த்தகர்கள்
- ❖ மலிவான ஜாக்ஸ் / வியாபாரிகள்

இந்தக் குறிப்புகளைக் குறித்துக்கொள்ளுங்கள். (விலைப்பட்டியல் மாற்றவும்)

மாணவன்: சரி அம்மா. (மாணவர்கள் பங்கேற்றல்)

ஆசிரியர்: நீங்கள் ஆரம்பத்தில் என்னிடம் சொன்னீர்கள், நடைபாதை வியாபாரிகள் தங்கள் பொருட்களை தலையிலோ தோளிலோ சுமந்து கொண்டு, இடம் விட்டு இடம் நடந்தே சென்று விற்பனர்கள். (கண் தொடர்பு)

மாணவன்: சரி அம்மா.

ஆசிரியர்: நடைபாதை வியாபாரிகள், பேருந்து நிறுத்தங்கள், ரயில் நிலையங்கள், பொது பூங்கா மற்றும் தோட்டங்கள், குடியிருப்பு பகுதிகள் மற்றும் பிற பொது இடங்கள் போன்ற பல்வேறு இடங்களில் தங்கள் பொருட்களை விற்கும் சிறிய சில்லறை வியாபாரிகள், ஒரு வசதியான வாகனத்தைப் பயன்படுத்தி பொருட்களை இடத்திலிருந்து இடத்திற்கு எடுத்துச் செல்லலாம். (சைகை)

மாணவன்: சரி அம்மா.

ஆசிரியர்: தெருவேர வியாபாரிகள் என்று யாரை அழைக்கிறோம்? (விலைப்பட்டியல் மாற்றவும்)

மாணவர் 2: பழங்கள் அல்லது பூக்களை விற்க சாலையின் நடைபாதையில் அமர்ந்திருப்பவர்கள். (சரியான பதில்)

ஆசிரியர்: மிகவும் நல்லது. அனைவருக்காகவும் கைதட்டுவோம். (நேர்மறை வாய்மொழி வலுவூட்டல்)

மாணவர்: கைதட்டல்.

ஆசிரியர்: நல்லது, சந்தை வர்த்தகர்கள் என்றால் என்ன என்று உங்களில் யாராவது சொல்ல முடியுமா? (மேலும் தகவல்களை வரவழைத்தல்)

மாணவர்: வராக் கடைகள் அம்மா.

ஆசிரியர்: நல்லது.. சிறு வியாபாரிகள் தங்கள் கடைகளை குறிப்பிட்ட நாட்களில் வெவ்வேறு இடங்களில் திறக்கிறார்கள் (வேறு வகையில் கூறுதல்)

மாணவர்: சரி அம்மா.

ஆசிரியர்: மலிவான ஜாக்கெட்ஸ் பார்ப்போம், இது நடமாடும். ∴ மொபைல் வர்த்தகர்களின் இறுதி வகை,

ஒரு வணிக வட்டாரத்தில் தற்காலிக இயல்புடைய தனிப்பட்ட கடைகளை வைத்திருக்கும் அந்த சில்லறை விற்பனையாளர்கள் அப்பகுதியின் திறனைப் பொறுத்தது. செருப்பு, பிளாஸ்டிக் பொருட்கள் போன்ற பொருட்களை விற்பனை செய்கின்றனர். (இணைப்பு சொற்கள்)

மாணவர்: சரி அம்மா.

ஆசிரியர்: நிலையான கடை சிறிய சில்லறை விற்பனையாளர்கள் பற்றி ஏதேனும் கருத்து உள்ளதா? (வாய்ப்பு வழங்குதல்)

மாணவர்: கலந்துரையாடல்.

ஆசிரியர்: இடைநிறுத்தம். ஒருவர் பின் ஒருவராகக் கருத்துக்களை கூறுதல். (திரைமற்றதல்)

மாணவர் 3: அவர்கள் தங்கள் வாடிக்கையாளர்களுக்கு சேவை செய்ய இடம் விட்டு இடம் மாறுவதில்லை.

ஆசிரியர்: மிக நன்றும், ஒற்றை வரி கடைகள் என்பது ஆடைகள், எழுதுபொருட்கள், ஜவுளிகள், மருந்துகள், காலணிகள் போன்ற ஒரு குறிப்பிட்ட வரிசை பொருட்களைக் கையாளும் சிறிய கடைகள். (இணைப்பு சொற்கள்). (நேர்மறை-வாய்மொழி வலுவூட்டல்)

மாணவர்: சரி அம்மா.

ஆசிரியர்: நல்லது.. நிலையான கடையில் சிறிய சில்லறை விற்பனையாளர்களில் ஐந்து வகைகள் உள்ளன:

1. தெரு கடைகள்
2. பொது கடைகள்
3. ஒற்றை வரி கடைகள்
4. சிறப்பு கடைகள்
5. நொடிகள் கடைகள்

இந்தக் குறிப்புகளைக் குறித்துக்கொள்ளுங்கள். (விலைப்பட்டியல் மாற்றவும்)

மாணவர்: சரி அம்மா. (மாணவர்கள் பங்கேற்றல்)

ஆசிரியர்: நிலையான கடை, பெரிய சில்லறை விற்பனையாளர்களின் கீழ் வரும் பொருட்கள் என்னவென்று உங்களுக்குத் தெரியுமா? (இயக்கம்), (வாய்ப்பு வழங்குதல்)

மாணவர்: அம்மா பல்பொருள் அங்காடிகள்.. டிபார்ட்மென்ட்ஸ் ஸ்டோர்ஸ்.

ஆசிரியர்: அருமை. (நேர்மறை வாய்மொழி வலுவூட்டல்)

ஆசிரியர்: நகரமயமாக்கல், நவீனமயமாக்கல் மற்றும் பிற காரணங்களால் அவை பிரபலமாக உள்ளன. பெரிய அளவிலான சில்லறை விற்பனையாளர்களின் மிகவும் பொதுவான வடிவங்கள் பின்வருமாறு:

1. பல்பொருள் அங்காடிகள்
2. சங்கிலி கடைகள் அல்லது பல கடைகள்

3. சூப்பர் சந்தைகள்
4. நுகர்வோர் கூட்டுறவு கடைகள்
5. கொள்முதல் மற்றும் தலணை வர்த்தகர்களை வாடகைக்கு எடுத்தல்
6. வணிக வளாகங்கள்
7. மெயில் ஆர்டர் வீடுகள்
8. தானியங்கி விற்பனை இயந்திரங்கள்
9. ரெ.லி மார்க்கெட்டிங்
10. ஆன்லைன் ஷாப்பிங்

இந்தக் குறிப்புகளைக் குறித்துக்கொள்ளுங்கள். (விலைப்பட்டியல் மாற்றவும்)

மாணவன்: சரி அம்மா. ((மாணவர்கள் பங்கேற்றல்))
ஆசிரியர்: வண்ணத்தில் குறிப்பிடப்பட்டுள்ளது எந்த வகையான சில்லறை விற்பனையைக் குறிக்கிறது? (ஆசிரியர் இயக்கம் மற்றும் செவிவழி காட்சி மாறுதல் - படத்தைக் காட்டுகிறது)
மாணவர்: நிலையான நீண்ட அளவிலான சில்லறை விற்பனை அம்மா.

II. நிறைவு செயல்பாடுகள் (தொகுத்தல்: முடித்தல்) (Concluding Activities (Summing up/ Closer))

ஆசிரியர்: இறுதியாக, வகுப்பில் நாம் பார்த்ததைச் சுருக்கமாகச் சொல்லப் போகிறோம்.

மாணவன்: சரி அம்மா.

ஆசிரியர்: சில்லறை விற்பனை பற்றி சொல்லுங்கள். (மீண்டும் கவனம் செலுத்துதல்)

மாணவர்: சில்லறை விற்பனை என்பது ஒரு விநியோக செயல்முறையாகும், இதில் இறுதி நுகர்வோருக்கு நேரடியாக பொருட்களை விற்பதில் உள்ள அனைத்து நடவடிக்கைகளும்

அடங்கும்.

ஆசிரியர்: மிகவும் நல்லது. சில்லறை விற்பனையாளர்களின் வகைகளை பட்டியலிடுங்கள். (மாணவர்களின் புரிதலை சோதிக்கும் கேள்விகள்)

மாணவன்: மூன்று வகை உண்டு அம்மா.

- ❖ நடமாடும் / மொபைல் வர்த்தகர்கள்
- ❖ நிலையான கடை சிறிய சில்லறை விற்பனையாளர்
- ❖ நிலையான கடை பெரிய அளவிலான சில்லறை விற்பனையாளர்கள் (சரியான பதில்)

ஆசிரியர்: மிகவும் நல்லது. சில்லறை விற்பனையின் பொருள் மற்றும் வகைகள் பற்றி நீங்கள் அனைவரும் தெளிவாக இருக்கிறீர்கள். (பாடம் முடித்தல்)

மாணவன்: ஆமாம் அம்மா.

ஆசிரியர்: புள்ளிகளைக் கற்றுக் கொள்ளுங்கள், நாளை நான் உங்களுக்காக ஒரு தேர்வு நடத்துகிறேன். (வீட்டுப்பாடம்: ஒதுக்கீடு)

மாணவன்: சரி அம்மா.

ஆசிரியர்: நன்றி, மாணவர்களே.

மாணவர்: நன்றி, அம்மா.

III. மதிப்பீடு மற்றும் அளவீடு (Evaluation and Assessment)

மதிப்பீட்டிற்காக ஒவ்வொரு ஆசிரியருக்கு (பியர்) மதிப்பீட்டு வடிவமைப்பின் (திறன் மற்றும் படிகள்) நகலை பகிர்ந்தல்.
